

ЖОЙС МАЙЕР

АБДЫРАП КАЛУУ АБАЛЫНАН КАНТИП ЧЫКСА БОЛОТ?

Эмне үчүн,
Кудайым,
Эмне үчүн?

ЖОЙС МАЙЕР

АБДЫРАП КАЛУУ АБАЛЫНАН КАНТИП ЧЫКСА БОЛОТ?

Эмне үчүн,
Кудайым,
эмне үчүн?

Эмне үчүн, Кудай, эмне үчүн?
Абдырап калуу абалынан кантип чыкса болот
© 2020 Жойс Майер

Why, God, Why?
How To Be Delivered From Confusion
Copyright © 1995 by Joyce Meyer
Life In The Word, Inc.
P.O.Box 655
Fenton, Missouri 63026
All rights reserved

Баалык Жазуу үзүндүлөрү Үйүк Китептин Үмүт Нуру миссиясы чыгарган көртмосунан алышып, айрым учурларда Үйүк Китептин мааниси көнцири ачылган Amplified Bible английсче көртмосунан кыргызчаланып берилген. Мындай учурлар (AB) деп белгиленген.

Бардык укуктар автордук укуктар жөнүндөгү эл аралык мыйзамдар менен бекитилген. Автордун кат түрүндөгү уруксатыз китептин мазмунун жана/же мукабасын толугу менен же жарым-жартылай кандай болсо түрдө көчүрүүгө болбойт.

МАЗМУНУ



Сөз алды	V
1. Биздин башыбыз эмнеден маң болот?	1
2. Баш катырып, сөз көбөйтүүнү токтоткула!	5
3. Ишеним деген эмне?	7
4. Ырайым ар бир күнгө өзүнчө берилет	9
5. Аттин, башкача болгондо.....	13
6. Эгер мындай болсочу...?.....	17
7. Бардыгын түшүнүүгө далалат койбогула	21
8. Ой жоруулар адаштырышы мүмкүн	25
9. Будун-чаң түшүү кубанычтан ажыратат	29
Жаңыча жашай баштагыла	31
Автор жөнүндө	33

Сөз алды



“Ууру уурдоо, өлтүрүү жана жок кылуу үчүн гана келет. Мен адамдардын өмүргө, ашып-ташыган өмүргө ээ болушу үчүн келдим”, – Ыйсанын бул сөзү Жакандын Жакшы Кабары 10:10до жазылган.

Шайтан силерди кубанычтан ажыратып, жашоонорду кыйыннатууну каалайт. Менин сыйынганым болсо, бул ки-теп силерге бардык жагынан Кудайга ишенүүнү үйрөнүүтө жардам берсин. Бардык нерседе Кудайга таянууну үйрөн-сөңөр, ошондо өзүңөр каалаган тынчтык менен кубанычка ээ болосунар.

1



БИЗДИН БАШЫЫЗ ЭМНЕДЕН МАҢ БОЛОТ?

Жашоонордо өзүнөргө түшүнүксүз болгон нерселер барбы? Кайсы бир нерсе шаштыңарды кетирип жатабы? Балким, жашоонордун дал ушундай болгондугунун себебин таба албай, айлаңар кетип жаткандыр. Кудайдан: “Эмне үчүн, Кудайым? Эмне үчүн менин жашоом башкача эмес? Эмне себептен ал дал ушундай болду? Мен түшүнбөй жатам!” – деп сурал жаткандырыссыңар. Айласын таба албай жашаган адам көп. Бир кезде мен да ошондой болгон. Мындай абал чоң азапка салат. Ошондуктан элди эмнелер абдыратканы, кантип мунун алдын алса болору жөнүндө ойлоно баштадым.

Бир күнү мен Канзас Сити шаарында насыят айттып жаткам. Кызматта үч жүздөй киши бар эле. Алардын кимиси ошол мезгилде тигил же бул суроонун жообун таба албай жатканын сурадым. Эки кишиден башкасы колдорун көтөрүшкөндө канчалык таң калганымды айтпагыла! Кол көтөрбөгөндөрдүн бири өзүмдүн эле күйөөм болчу. Дээрлик баары бир нерседен уялгансып отурушту. Бул су-

роону мен башка чогулуштардан да бердим. Ошондо да дал ушундай көрүнүшкө күбө болдум.

Бул туурасында дагы да ойлонуп, эмнеден элдин ушунчалык шаштысы кеткендигин ачып берүүсүн Эгемден сурандым. Ал болсо мага жооп берип, мындай деди: «Аларга “эмнэ үчүн” деген суроонун баарына жооп табууга далалат кылбаса эле жаны жай аларын айт».

Эмнеден улам мурдагыдай өзүмдү жоготуп, каңгы баш болбой калганыма мына ошондо көзүм жетти. Азыр деле мен түшүнбөгөн нерселер көп. Бирок бул мурункудай тынчымды албай калыптыр. Бүт баарын түшүнөм деген көкөйдөн кетпеген ой менде болбой калган экем.

Бүт баарын билем, табышмактын баарын жандырам, баарын түшүнөм деген аракетинөрди токтоткула. Ошондо башыңар айланбай да калат. Жөнөкөй угулганы менен, мунун түбүндө терең маани жатат, анткени өзүбүздү жоготуу, айлабызды таппай калуу – бул акыл-оюбуздун эле абалы.

Аң-сезимибиз – өзүнчө бир майдан талаа. Анда шайтан менен алышып, биз же жеңишке жетебиз, же женилебиз. “Кудай тартипсиздикти эмес, тынчтыкты каалайт” (1 Ко-руннуктар 14:33). Шайтан болсо бардыгын будун-чаң кылат. Ал алдыбызга Кудайдын Сөзүнө дегеле коошпогон жоромолдорду таштап коёт. Ал эми бул согушта шайтанды

жеңип чыгыш үчүн анын бизге таңуулаган ойлорун четке кагышыбыз керек.

“Биздин курал-жарагыбыз денелик (адамдык) эмес, алар Кудайдын күчү менен чептерди талкалайт: аларды колдонуп, жүйөлөр менен теорияларды, ой жүгүртүүлөр менен Кудай берген (чыныгы) билимге каршы келген ар бир пикирди жокко чыгарабыз, ар бир оюбузду туткундалп, Машаякка (Кудайдын Майланганына) багындырабыз”.

2 Корунттуктар 10:4-5 (АВ).

Эгерде Кудайдын Сөзү бизге бардыгын түшүнүүтө далалаттанбагыла десе, анда ошого аракет кылбай эле коёлу. Ал эми дагы деле бүт баарын чечмелөөнү каалап, акылыбызга тынчыбызды кетирген, санаага батырган ойлор келе берсе, аларды туткундалп, Ыйсага багындыргыла. Ыйык Жазуунун бул жеринде биз согуш жүргүзүп жатканыбыз, ошол согуш көбүнese аң-сезимибизде жүргөнү айтылып жатат. Шайтан акылыбызга чабуул салат. Кантип? Маселен, уятсыз, ыплас ойлор, кабатыр болуу, тынчсыздануу аркылуу.

Бул аятта теориялар менен ой жүгүртүүлөр жөнүндө да айтылат. Теория дегенибиз – бул кандайдыр бир көйтөй-маселени чечmekчи болуп түзгөн ар түрдүү планда-

рыбыз. Ал эми ой жүгүртүүлөр – бул өз суроолоруузга жооп табуунун жолу. Бирок ал жоопторду Кудай гана билет. Болгон күчүн күрөп, туш болгон жагдайынан чыгуу жолун таба албай калганда, адамдын шаштысы кетет. Чыгуу жолу болсо Кудайга гана белгилүү. Ал гана көйгөйдүн чечилиш жолун билип, кандайдыр бир себептен улам аны бизге ачпай жатат.

2



БАШ КАТЫРЫП, СӨЗ КӨБӨЙТҮҮНҮ ТОКТОТКУЛА!

Бардыгын тактап, ар нерсенин жообун издең, баш катырған адатымдан арылганыма чыныгы баа берүү үчүн мурдагы ой жүгүртүүм кандай болгонун билүү керек.

Жапжаш болгон кезимде мен ичимден эч кимге көз каранды болбойм, баарын өз алдынча жасап, өзүмө өзүм кам көрөм деп чечим чыгарып алгам. Менин оюмча, мындай жүрүм-турум эң туура болмок. Эч кимге эч нерсени карызы болбош үчүн, эч кимден жардам да сурбайм деп чечкен болчумун. Ыза болуу менен кыйналуудан тажап, ушундай жол менен баарынан кутулам деп ойлогом.

Арийне, бул оюм таптакыр туура эмес эле. Бирок мууну түшүнүүгө бир топ убакыт керек болду. Такай тынчым кетим, эмне болуп жатканын түшүнүш үчүн ойлоно берчүмүн. Сары санаа болуп, капага батып, көнүлүмө эч нерсе жакчу эмес. Бул ошол кездеги абалымдын бир сүртүм сыппаттамасы гана. Канчалык эч кимдин көзүн карабайбыз десек, опончолук Кудайга үмүт кылуу биз үчүн кыйын бо-

лот. Ал болсо бардыгында өзүбүзгө ишене бербей, Ага бел байлап жашообузду каалайт. Ыйсага канчалык көз каранды болсок, ошончолук Ага таяна алабыз. Эмнелерди билишибиз керек болсо, ошону Ал бизге өз убагында ачып берери да калетсиз болуп калат.

Бирок мындай мамилени кошкөңүлдүк менен же мажүрөөлүк менен чаташтырбагыла. Мисалы, силерге же жакын досуңарга жаман бир нерсе болуп, эмнө үчүн ошондой болгонун түшүнбөй жатсанар, сөзсүз Ыйык Рухтан болгон жагдайдын себебин ачып берүүсүн сурангыла. Муну дароо ачып бербесе, капа болбогула: демек, мунун маалы келе элек. Ыйык Рух жообун бербей койбойт, бирок Ал муну Өзү туура деп эсептеген мезгилде кылат.

Эгерде суроо пайда болуп, анын жообун издең, адашып кетсөңөр, ошол жоопту Ал билген үчүн Кудайга ыраазычылык билдирип, бере турган жообун канча күтүш керек болсо, ошончо убакыт күтүүгө даяр экениңерди айткыла.

Эгерде Кудайга эч күмөн санабай ишениүүнү үйрөнбөсөңөр, өз суроолоруңарды жоопсуз калтырууга батына албасаңар, анда кайра-кайра айланңар кетип, каңгыбаш бойдон кала бересиңөр. Шектенбей күтүү – бул ишеним.

3



ИШЕНИМ ДЕГЕН ЭМНЕ?

Ишенимди доктрина (окуу) же биз Кудайдан бир нерсе алуу учун колдонгон каражат катары көрсө болот. Эфестиктерге жазылган кат 2:8-9да ырайымдын негизинде ишеним аркылуу куткарылганыбыз айтылган. “Ишеним – бул үмүттөнүп күтүп жаткан нерсенин ишке ашарынан шектенбөө жана көрүнбөгөн нерсеге бекем ишениүү” (Эврейлер 11:1). Ишенимди ар кандай сыйпаттаса, ага ар кандай аныктама берсе болот, бирок мен өзүмдө ишеним бар же жок экенин түшүнүүгө жардам берген жөнөкөй формуланы чыгарып алдым. Ал мындай: кимде ишеним бар болсо, анын жашоого болгон мамилеси да башкача болот.

Ишеним жаныбызга тынчтык берет. Эврейлерге 4:3тө Кудайга ишенгендер Анын бейпилдигине (бейпил жайына) киришет деп айтылат. Андан ары, ушул эле бапта кимдер Кудай бейпилдигине кирсе (бейпилдикке кириүү эшиги ишеним экенин эстенөр), алар тарткан азабынан бошонуп, оор мээнетинен эс аларын окуйбуз (10-аят). Баарын түшүнүүгө далалат кылууну шайды оодуруп, далдыраткан эмгекке окшотсо болот.

Ишеними бар киши мыңдай дейт: “Мен бардык түйшүктөрүмдү Кудайга тапшырам, анткени Ал мен үчүн кам көрөт” (1 Петир 5:7). Же: “Баарын билип, түшүнүүнүн мен үчүн кажети жок. Бардыгын билген Кудайды тааныганыма эле ыраазымын!” Кудайдын жасаган иштеринен толук түшүнүк алууга тырышкандан көрө, Кудайды жакындан таанып билүүгө ынтызар болгула.

Кимдин ишеними бар болсо, ал кабатыр болбойт, эртең эмне болорунан коркпойт, анткени ал өзүнө белгисиз болгон нерсени Ыйса билерин түшүнөт. Эгебиз Ыйса мурда жана азыр бар болгон, келечекте кайра келе турган Эгедер экенин унупагыла. Ал дүйнө жарала электе эле бар болгон. Ал дүйнөнү жаратууга катышкан. Төрөлө элегиңерде эле силер жөнүндө баарын билген. Силерди эненердин курсагында түйтөн да Ал Өзү. Ал – Альфа жана Омега, бардыгынын башталышы жана аягы. Ал башында эмне болгонун гана эмес, аягында эмне болорун да, башталышы менен аягынын ортосундагы нерселердин баарын билет.

Анын экинчи ирет келишине чейин дагы убакыт бар десек, анда алдыбызда дагы көп эртенки күндөр бар. Менин билгеним: эртең мени эмне гана күтпөсүн, эртеңки күнүмдү да, өзүмдү да Ал Өз колунда кармап турат (Ышайя 49:16). Бул мени кубантып, жанымды жубатат.

Кимдин ишеними бар болсо, ал бүгүнкү күн менен гана жашап, алдыга озуп кетпейт.

4



ЫРАЙЫМ АР БИР КҮНГӨ ӨЗҮНЧӨ БЕРИЛЕТ

Бүгүнкү күндө жашагыла! Өткөндөгүлөр менен жаша-саңар, өмүр кыя өтүп кетет. Кудай Өзүн “Мен болгом” деп атаган жок, Анын аты – “Мен бармын”. Келечекти гана ойлоп да жашабагыла. Кудай Өзү жөнүндө “Мен болом” деп да айткан эмес. Бүгүнкү күндө жашагыла, ошондо жашоо кийла оңдоюраак болуп калат. Анын үстүнө ишеним да азыркы учурга таандык: ишеним болгон же болот да эмес, ал үмүттөнгөн нерсебиздин анык экенинен азыр шектенбөө.

Бороон болуп жатканда Ыйса Өз шакирттеринен: “Эмне үчүн мынча корктуңар?” – деп сурап, анан: “Кайраттангыла! Бул Менмин!” – деген (Матай 14:27). Анын сөзү силерге түшүнүктүү болдубу? Ыйсанын айтканы: “Мен азыр, ушул учурда бармын, Мен БАР болгон үчүн, баары жайында болот”. Бүгүнкү күндө жашагыла! Кечээги күндү ойлонуп, эстей берсенер, эртеңки күнгө қабатыр боло берсенер, бүгүнкү күнүңөрдөн куру каласыңар. Силерге болсо бүгүнкү күндүн ырайымы берилген. Эртеңки күндүн ырайымы

эртеңке чейин келбейт. Кечээги күндүн ырайымын болсо силер эбак пайдаланып койгонсунар. Кудайдын ырайымы – бул Анын силерге бир нерсе жасап алууга берген мүмкүнчүлүгү, силерге болгон жакшылыгы жана Ыйык Рухтун кудурети. Ошолордун аркасы менен жасай турган ишиңерди жасай аласынар. Келечек үчүн болсо ырайымды биз алдын ала камдап ала албайбыз.

Ысрайылдар чөл кыдырып жүргөндө кандай жашаганы эсиңдереби? Күн сайын Кудай асмандан азық түшүрүп, табияттан сырткары жол менен аларды тоюндуруп турду. Ошол азыкты алар манна деп аташкан. Кудай унутуп, азық бербей калса, эмне болот деп, алар аны күн мурунтан көбүрөөк камдап алгысы келген. Бирок Жараткан Эгешемби күндөн башка күндөрү маннаны бир күндүк өлчөмдөн ашык чогултууга тыюу салган. Эгерде алар ошотоо карабай, дагы бир күн үчүн деп, маннадан зарыл болгондон көбүрөөк чогултушса, ашыкчасы бузулуп кетчү.

Ушул туурасында ойлонуп көрсөңөр. Биз кәэде дал ушундай кылат эмеспизби. Кабатыр болуп, баарын түшүнүүгө жана алдын ала билүүгө тырышканыңар эртеңки күнтө манна жыйнап алуу аракетине окшош. Атанаар болсо эртеңки күндүн камын ишенип Ата тапшырып коюндарды каалайт. Ал бизди өз түшүнгөн-билгенибизге ишене бербей, бүт жан-дилибиз жана акылыбыз менен Ага бел байласын дейт (Нак. сөз. 3:5).

Бир жолу мен мындаи бир окуяны окудум: Ыйса Машаякка арткан ишеними үчүн эки кишини адеп түрмөтө отургузушуп, эртеси күнү мамыга байлап өрттөмөкчү болушат. Ишенгендердин бири, улуурак киши, жеке тажрыйбасынан Кудай жолдорун жакшы билген. Экинчи-си, жаш жигит, Эгесин абдан сүйгөнү менен, рухий жактан анча жетиле элек эле. Кечинде жаш ишениүүчү шам жандырам деп, колун күйгүзүп алат. Ошондо аны коркунуч басып: “Бир манжамды эле күйгүзгөндө ушунчалык каттуу ооруду! Мамыга байлап өрттөшкөндө кыйналганымды көтөрө албайм,” – дейт. Улуураагы ага кайрат берип: “Балам, Кудай сенден колунду күйүгүзүүнү суранган жок. Ошон үчүн ооруганын чыдагыдай ырайым да бербеди. Бирок Ал ишеним үчүн өмүрүндү курман кылууну суранып жатат. Демек, таң атканда, эртеңки сыноодон өтүү үчүн сага ырайым берилет,” – деди.

Көрдүңөрбү, жетилген ишениүүчү көп жылдар бою Эгеси менен баарлашкан үчүн, эртеси күнү алардын үстүнө сөзсүз Кудайдын ыраймы түшөрүн билген. Ушул себептүү ошол учурда эле анда сооронуу бар болчу, анткени эртеси күнү от ичинде чыдап туруу жөндөмүн (ырайымды) Кудай ага сөзсүз берерине ал ошол күнү эле ишенип турган.

Бул мисал ишеним бизди тынчсыздануудан оолак кыларын көрсөтүп турат. Кимде ишеним бар болсо, анын жан

тынчтыгы да бар, анткени ал бир нерсени билет: Кудай
Өзү эртеңки күндүн камын көрүп, эртең ага демейдегидей
маннанын жаңы үлүшү берилет. Андай болсо, мурда эмнэ
болгонун же кечелекте эмнэ болорун тынбай ойлоно берге-
нибизди токтолоту!

5



АТТИҢ, БАШКАЧА БОЛГОНДО...

Филипиялыктар 3:13тө Пабыл элчи бизге өткөндөгүнү артта калтырып, келечекти көздөй умтулуу керектигин үйрөтөт. Өткөн окуяларга бизди өзүбүздүн эле санааларыбыздан башка эмне байламак эле? Өткөн жашоосу менен жашаган адамдар көп. Бүгүнкү күн болсо өтүп кетет, ал кайра кайрылбайт.

Айтсаңар, өткөндөгү каталарыңарды кайра-кайра баштан кечиргендей болуп көрдүнөр беле? “Эмне үчүн ошондо эле ушундай кылбадым?” “Жанакы сөздү айтпасам же ошондой кылбасам, кана...”. “Аттин, кылган ишим башкача болгондо...” Ушундай ойлордон кыйналып, ыза болдуңар беле? Ушул өндүү “эгерде башкача болсо” деген ойлордон сактантыла! Балким, ошол учурда туура өндөнгөнүн кылгандырысыңар, бирок, ошого Карабай, иштин акыры анча жакшы болбой калгандыр. Эми болсо: “Эмне үчүн баары дал ушундай болуп калды? Эмне үчүн, Кудайым? Муну түшүнбөй жатам. Бирок ушунчалык түшүнгүм келип жатат! Билбей жашаш дегеле мумкүн эмес! Эмне кы-

ларымды билбей калдым!" – деп, мунун себебин түшүнүүгө дама кылып жатасыңар.

Силерге түз эле айтайын: мындай ойлор айлаңарды курткандан башка эч нерсе кылбайт! Көп жылдар бою мен да өзүмдү ушинтип кыйначумун. Бир күнү болсо мындан майнап чыкпасын түшүндүм. Өткөн жашоомдо азыр да акылымса сыйбаган нерселер көп. Бирок Кудай мурункуну калтырып, алдыга кадам шилтөөнү үйрөттү. Ушул үчүн мен Ага аябагандай ыраазымын, анткени толук бейпилдик менен тынчтыкка ээ болуп, аларды азыркыга чейин жоготпой келем.

Бүт баарын чечмелейм дегендерге эмес, ойдун баарын Кудайга топтогондорго Ал Өзүнүн жеткилең тынчтыгын берет (Ышайя 26:3).

Жашоо адилетсиздикке толгон деп эсептеген адамдар көп. Мурда мага көп эле учурда кыянат мамиле жасалган. Силерге да ошондой болгон болушу керек. Кийин бул көп көйгөйдү пайда кылып, ачуу таарынычтарга жана терең жан жарааттарына алып келген. Ошондогу көйгөлөр чечилип, жарааттар айыгышы үчүн жылдар талап кылынды.

Көп жыл бою өзүмдү аяп, башкалардан да боор ооруйт деп күткөм. Ызаланып да, ачууланып да, эмне себептен мага мындай катаал мамиле кылышканын ойлой берчүмүн. Эмне үчүн Кудай мага жардам берген жок? Эмне үчүн бир да адам жардамга келбеди? Акыры өзүмдү

өзүм бактысыз кылып жатканыма көзүм жетти. Бүгүнку-
гө берилген убакыттын баарын мурда болгон нерселерди
түшүнүгө кетирип жаткан экем. Аңғыча Кудай мага сүй-
лөп: “Жойс, сен же бир байкуш, же кайраттуу адам боло
аласың. Кайсынысын тандайсың?” – деди.

Кээ бирөөлөр мурунку таарынычтарын, кээ бирөөлөр
мурдагы ийгиликтөрөн ойлоп жашайт. Бул дагы өзүнчө
бир туткунчулук. Ийгилигиңердин себеби эмнеде бол-
гонун ойлоп, ошону дагы бир жолу пайдаланып, жаңы
жеңиштерге жетейин деп жаткандырысыңар. Мен да мурда
өткөндөгү жеңиштеримди “тамшануу” менен көп ойлой
тургам. Бирок бул алдыга, жаңы жеңишкендиктерди карай
жылууга жолтоо болгон. Өткөн нерселердин өткөн чакта
эле калганы жакшы. Ошол убакта сiler жеңишке жеткен,
же, балким, жеңишти колдон чыгарып алган болгондур-
суңар. Кандай болсо да, өткөн иш өткөн. Ал артта калды.
Сiler болсо бүгүнку күн менен жашашыңар керек!

Мени туура түшүнгүлө: жанга жаккан нерселерди эсте-
генибиздин эч жамандыгы жок. Бирок өткөндүн алкагынан
чыкпай жашасақ, ал кандай гана сонун болбосун, ошону
менен өзүбүздү бактысыз кылабыз. Жашоонордун кайсы
бир окуясы артта калганда, бут алдыңарга өткөндү жапкан
көшөгө түшкөн сыйктуу болсун. Андан аттап, алдыга, Кү-
дай сiler үчүн даярдап койгон жаңы, мурдагыдан да жак-
шы нерселерге умтулгула.

Дагы бир ирет кайталап айткым келет: “эгерде (башкача) болсо” деген ойлорду кубалагыла. Жаман бир нерсе болгондо, бизге “эгерде мен башкача кылсам, эмне болмок” деген ой келет. Ал эми жакшы бир нерсе болсо, андагы оюбуз: *эгерде* бул дагы кайталанса, сонун болор эле.

Мурункуну унуткула! Азыр жашатыла!

6



ЭГЕР МЫНДАЙ БОЛСОЧУ...?

“Эгер мындаи болсочу” сыйктуу ойлор – бул амалкөйдүн кызыган жебелери, бул жебелер менен ал силердин аң-сезимиңдерди аткылап жатат (Эфестиктер 6:16). Эгер акча жок болсочу? Эгер мени бирөө таарынтып койсочу? Эгер катуу ооруп калсамчы? Эгер ишимди жоготсомчы? Эгер өмүр бою жалгыз жашасамчы? Эгер жаңылыштык кетирсемчи? Эгер колумдан эч нерсе келбей койсочу? Эгер аларга шылдың болсомчы? Эгер мени четке кагышсачы?

Деги бул тизменин аягы жок.

Бирок мууну ойлонуп көрсөнөр: ар бир бул өндүү “эгер” дегендин артында тизмектешкен кайтылуу ойлор, өкүнүү, ыза, коркуу сезими турат. “Эгер мындаи болсочу” деген ой бизди келечекке каратып, али боло элек жана эч качан болбой да калышы мүмкүн нерседен коркутат. Же болбосо көнүлүбүздү өткөндөгүлөргө буруп, кайрылып келбес нерселер жөнүндө өкүнтөт. Дал ушул ойлорду биз “туткун-дап, Машаякка багындырышбызыз” керек!

Бир нерсени айтып берейин. Бир кезде бизге кызмат өткөрүү үчүн имарат керек болуп калды. Беш жылдан бери пайдаланып келген имаратыбызды бузушмак жана анын ордуна чоң дүкөн салышмак. Чоң имарат жай издей баштадык, ага кенселерибиз да, кызмат өткөргөн зал да жайгашып, балдар бөлмөлөрү менен жекшембилик мектеп да батышы керек эле. Дагы бизге болжолу менен үч жүз автоунаа туруучу жай керек болчу. Мындай имарат табуу оной иштей көрүнгөн. Бирок андай болбоду. Ылайыктуу имаратты эки жыл издең, сунуш кылынган жүздөтөн вариантты карап чыктык. Акыры аракеттерибиз туюкка такалгансыды. Аңгыча шайтан: “эки жыл өтүп, имарат дале табылбасачы” деп, мага “кызыган жебелерин” ыргыта баштады. Эгерде имараттын баасы мынчалык көтөрүлүп кете электе макул болсом, азыркыдай жагдайда болмок эмеспиз. Эгерде мындай иштерди жакшыраак түшүнсөм, анда эмнө кылышты да билет элем. Эгер жерди алып, курулуш жүргүзүүгө уруксат албай калсамчы? Өтө кымбат баа төлөп, анан арзаныраак бир нерсе тапсамчы?

Кудайга шүгүр, жаңы имарат издең табуу зарылчылыгы келип чыга электе эле, Ал мага ушундай ойлорду кубалоону, бул өндүү ой толгоолорго баш отум менен кирип кетпөөнүү үйрөттү. Мындай жагдай эки жыл мурун пайда болсо, жүрөгүм үшүп, абдырап, мен өзүмдү бир байкуш сезмекмин.

Азыр жасаган кадамдарыбыз Эгебиз тарабынан бел-гиленгенинен эч шек санабайм (Забур 36:23). Биз сыйына-быз, Ага үмүттөнөбүз, Анын эркин аткарууну каалайбыз, ошон үчүн Ал бизди жетелеп, биз керектүү учурда керек-түү жерде болобуз. Кудай эч качан ашыкпайт жана эч качан кечикпейт. Имарат издеп жатканыбызда ылайыктуу өндөнгөн варианттар чыгып жатты, бирок эмне кылсак да, колубуздан эч нерсе келген жок. Ал эми керектүү учур кел-генде Кудай бизге эң сонун имарат берди. Мындан ары да Ал бизди зарыл болгондун баары менен камсыз кылып ту-рарын билем.

Эми, бизге канча деген ар кандай сунуштар түшкөнүн эстегенде, эмне үчүн имарат маселеси узак убакыт бою че-чилбей, жасаган аракеттин баары натыйжасыз калганын түшүнөм. Мунун себеби мындей: Кудай белгилебеген убак-та бир нерсе кылып көрсөк, ишибиз онунан баштанбайт.

Кудай Θзу эмне кылып жатканын жакшы билет. Ар бардыгын көзөмөлдөп турат. Мен болсо жайбаракат отура берсем болот, анткени мени эмне күтүп жатканын билбе-сем да, мен мунун баары маалым болгон Бирөөнү билем!

Силерчи? Силер Ыйсаны тааныйсыңарбы? Таанысаңар, анда Баарын билүүчү, Баарына кудуреттүү жана Бардык жерде болуучу Кудайды билесиндер. Күч-кудуреттин, би-лимдин баары – Анда. Ал бир эле убакта бардык жерде боло алат. Ошон үчүн тынчыңарды кетирбей эле койгула!

Мындај жагдайды элестетсөнөр: баары кандај болорун ойлонуп, ошол жөнүндө ой жүгүртүп, болжолдоп жата-сыңар, Кудай болсо баарын таптакыр башкача жасап коёт! Демек, ой жүгүртүп, болжолдоп кетирген убактыңар бекер ысырап болуптур! Андыктан силерге мындај кеңеш берет элем: тынчтанып, Кудайга Өз кудайлык ишин кылууга мүмкүндүк бергиле.

7



БАРДЫГЫН ТҰШУНУУГӨ ДАЛАЛАТ КОЙБОГУЛА

Бир кезде Кудайдан мага ажырата билүү касиетин берүүнү сыйынып сурангам. Тынбай сыйына бергенимде, Ыйык Рух мага мындай деди: “Эгерде бүт баарына түшүнүк издөөнү токтотпосон, Жойс, анда болуп жаткандарды ажыратууга эч качан жөндөмдүү болбойсун”.

Табигый адам рухий чөйрөгө тийиштүү нерселерди түшүнбөйт (1Корунттуктар 2:14–16). Эгерде мен өз рухумда кандайдыр бир белги алыш, ошол белгинин туура-туура эместикин ойлоно баштасам, анда эч качан алдыга жыла албайм. Эмне үчүн? Жообу Корунттуктарга жазылган кат 2:14тө камтылат – табигый адам Рухтан болгонду түшүнбөйт, анткени Рух бергенди рух аркылуу гана андап билсе болот. Рухуңар акылыңар билбегенди билет.

Эгерде жогорудан туулган болсоңор, анда Ыйык Рух силердин рухуңарда жашайт. Ал бизге көп нерсени ачып бергиси келет, бирок кәэде Анын ачып бергендери өзүбүздүн түшүнүктөрүбүзгө дал келбесе, биз аларды кабыл албай коёбуз.

Мисал келтирийин. Бир күнү эртең менен, жыйынга камынып жатып, негизги жардамчыларыбыздын бири бол-

гон жана өзгөчө берилгендигин менен айырмаланган бир аял жөнүндө ойлонуп кеттим. Ага кандайдыр бир жакшылык кылгым келди. “Этем, Рутка мен эмнө кылсам болот?” – дедим. Ошол замат Эгедер мени ага жаңы кызыл көйнөгүмдү берип коюуга шыктандырып жатканын сездим. Көйнөктү алганыма үч эле ай болгон, ал мага аябай жакчу, бирок аны бир да жолу кие элек элем. Ал дүкөндөн алынып келген баштыгында, бир да этикеткасы үзүлө элек бойдан илинип турган. Рут сөөктүү, өлчөмү меникинен чоң аял эле. Кызык жери, алиги көйнөк да калган кийимдеримден бир өлчөм чонураак болчу. Аны дүкөндөн алып жатканымда, мага чак өлчөмү жок болуп чыккан. Бирок ал ашыкча өлчөмү көзгө билинбегендей кылып бычылган болчу. Анын чоңураак экенин эч ким байкамак да эмес. Рухумда ошол көйнөктү Рутка берүү ниети пайда болору менен, акылым дароо: “Этем, ал жаңы да!” – деди.

Ырас, бул “олуттуу” жүйөө эле! Менин акылым, табиый адамым рухум менен талашып жатты. Анан мен дагы бир ирет Эгеме: “Сен жапжаңы көйнөгүмдү берип салсын дебейсин да, чынбы?” – дедим. Чындыгында болсо Ал эски, кийилген көйнөгүмдү эмес, дал ошол, жаңы көйнөгүмдү берүүмдү каалаган.

Көрдүңөрбү, биз үчүн эч наркы жок болуп калган нерседен ажыроо оңой. Ал эми жаңы кызыл көйнөктү берүү оңойго турбады. Бул үчүн катуу ойлонууга туура келди.

Акыркы жүйөм күлкүнү келтирерлик эле болду. “Этем, ушул көйнөккө жарашкан кооз күмүш сөйкө алып койбо-

дум беле,” – дедим мен, жалбара, Эгем боор ооруйт деген үмүт менен. Бардык жүйөмдү Ал унчукпай укту. Ошондон улам, Анын ою боюнча, көйнөк менен кошо сөйкөнү да берип койсом болорун түшүндүм.

Кудай биз менен талашпайт. Ал бизди бир нерсеге шыктандырышы, бизге акырын, сейрек учурда – каттуу үн менен сүйлөшү, же болбосо, тигил же бул маселе боюнча билим бериш үчүн, Ыйык Жазуу аяттарын колдонушу мүмкүн. Кудай сilerge Өз эркине жана Сөзүнө туура келбетенди кылдыrbайт. (Үндөр туурасында айтсак: Ыйык Рухтун үнүн башка үндөрдөн айырмaloону үйрөнгүлө.)

Ошентип, ичимден көйнөктү Рутка беришим керек экенин билип турсам да, көйнөгүмдү аяп, андан айрылгым келбей жатты. Кудайды антпеш керектигине ынандырыш үчүн, ошого каршы жүйө артынан жүйө айтып жаттым. Кудай болсо мени менен талашкан жок. Болгону, айттар сөзүн айтты. Баары Рут жөнүндө, ал биз үчүн кандай бата болгону жөнүндө ойлоп, ага кандай жакшылык кылсам болот деп, Кудайдан өзүм кеңеш сураганымдан башталды. Ал мага сураган кеңешимди берди, бирок ал кеңеш мага жакпай калды. Рухум болсо Кудайдыкы туура экенин билген. Эми чечим чыгарышым керек болуп турду.

Мен чечим чыгарууга шашпадым. (Кудай бир нерсе жасоону буйруп, ошону жасатыбыз келбегенде, биз көп учурда ушундай кылабыз. Бул өз тил алbastыгыбызды жаап-жашыруу аракетибиз гана.) Чечим чыгарууну кечендетүү же убакытты созуктуруу тил албаганыбызды билдирет. Чыны-

ты тил алчаактык – жөн гана жакшы ниет эмес, айтканды аткаруу.

Бир нече апта өтүп, Рутка көйнөк беришим керек экенин унуп калдым. Кудай болсо унуктан жок. Рут үчүн кезектеги сыйнуумда ага кандалай бата бере аларымды Кудайдан сураганымда, Ал жанакы эле кызыл көйнөктүү эсиме салды. Акыры Кудайдын тилин алуудан башка айлам жок экенине көзүм жетип, ага көйнөктүү бердим. Мына ошондо көйнөк үч ай бою пластик баштыгынан алынбай, шкафта илинген бойдан калып, аны бир да жолу кийбөгөнимдин себеби, өзүм билбей, аны чындыгында Рут үчүн алганымда болгонун түшүндүм. Арийне, Эгебиз баарын күн мурунтан билет. Биз болсо Анын тилин алуунун ордуна андан чегинүүнүн жолдорун издейбиз. Анткени, Корунттуктарга жазылган каттын 2-бабында айтылгандай, табигый адам рухий адамды түшүнбөйт.

“Эмнэ үчүн, Кудайым, эмнэ үчүн? – деп сурайт табигый адам. – Эмнэ үчүн мени ушундан кечсин дейсис? Муну оңоюраак жол менен жасаса болбойбу?”. Ыйык Китеpte мындай ой жүгүртүү “күнөөлүү табиятыбыздын каалоосу” деп аталган. Мындай ой жүгүртүү тынчыбызды кетирет (Римдиктер 8:5–6ны карагыла).

Бул китептин негизги максаты эмнеде болгонун унуп калсанар, эсинөргө салып коёон: силерге эмнэ себептен “Эмнэ үчүн, Кудайым, эмнэ үчүн?” сыйктуу ойлор бизди дүрбөтүп, тынчыбыз менен кубанчыбызды кетиргенин көрсөткүм келет.

Жашооңордон ырахат алғыңар келеби? Анда мындай ойлого-нуңарды токтомткула!

8



ОЙ ЖОРУУЛАР АДАШТЫРЫШЫ МҮМКҮН

Эч качан алданбоонун бирден-бир жолу – Ыйык Рухтун жетегине сезгич болуу. Шайтан Ыйык Рухка эмес, өз акылы менен сезимине ишненген жана Кудайдын эркинен көрө өз эркин аткарган машаякчыларды издейт. Эгерде бизге кандаидыр бир жамандык болуп кетпесин десек, анда Ыйык Рухтун жетеги менен жүрүшүбүз керек.

Биз ар нерсенин ордун таап коюштурууга көнүп калгандыз. Ар бир көрүнүшкө түшүнүк тапкыбыз келет. Суроолорубуздун жоопсуз калганы бизге жага бербейт. Бирок айрым суроолорду жоопсуз калтыруу аркылуу Ыйык Рух бизди момундук менен ишеничке үйрөтөт. Бир нерсенин жообун билбесек, анда бизде же токтоп, Кудайдан үмүттөнүүдөн, же тынчсызданып, бардыгын өз алдынча чечмелөөдөн башка жол жок.

Адам тобо кылып, Ыйсаны кабыл алгандан кийин, Ыйык Рух жаңы ишненген адамды рухий жактан жетилтүү үчүн аны менен иштей баштайт. Бардыгын толук түшүнбөй жатса да, Атасына ишеним арта алган ишнүүчү рухий жактан жетилген болуп эсептелет. Мына ушул себептен улам Кудай бардык эле суроолорубузга жооп бере бербейт. Ал бизге Өзүнө иш-

ним артууну үйрөтөт. Анын үстүнө, жооптун баарын алсаңар, Кудай эркинин аткарылышина жолтоо болушунар мүмкүн.

Кудай Сөзү аркылуу өз акылышында жаңыртмайын, акыл-оюңар “пенделек”, “табигый” бойdon кала берет. Римдиктерге жазылган каттын 8-бабында табигый (күнөөлүү табиятыбызга жараша) жана рухий акыл жөнүндө сөз болот. Галатиялыктарга жазылган кат 5:17де күнөөлүү табиятыбыз рухка, рух күнөөлүү табиятыбызга каршы болуп, алар бири-бирине жат экендиги айтывлат.

Бул бөлүмдүн башында айткан оюбузду кайталап коёлу. Бүт баары иреттүү көрүнсүн үчүн, биз бардыгын текчеге коюп, кутуга салууну каалайбыз. Бул пендече ой жүгүрткөнүбүздүн белгиси.

Бир кезде кеңсебизде көп почто кутучасы бар болчу. Алардын ар бирине кеңсенин бир кызматкеринин аты жазылган эле. Кайсы бир кызматкерге көрсөтмө беришим же жөн эле бир нерсе берип жиберишим керек болсо, кагазга жазып, анын кутучасына салып койчумун. Кызматкер берилиген тапшырманы аткарбай койгон учурларда себебин иликтесем, катты туура эмес кутучага же эч ат жазылбаган кутучага салып койгонум аныкталчу.

Этэм почто кутучаларына байланыштуу окуяны пайдаланып, мага бир нерсени үйрөттү. Эми ошону мен силерге да үйрөткүм келет. Кудай мага кызматкерлерге жазган каттарым туура эмес кутучага түшкөн сыйктуу, менин тигил же бул окуя жөнүндөгү ой жоруларым да акылымдагы туура эмес “текчелерге” коюлуп жатканын көрсөттү. Мага бардыгы түшүнүктүү болсун үчүн, мен дайыма өз оюмда бүт баарын

орду-ордуна койгум келчү. Ой толгогон мага аябай жакчу. Көп учурда Кудайдан: “Эмне үчүн, Кудайым, эмне үчүн?” – деп сурай берчүмүн. Жооп албай калсам, чакчелекей түшүп, тынчым кетип, жүрөктөгү қубанчымды жоготчумун.

Этем көрсөткөндөй, мен көп учурда бардыгын түшүнөм деп ойлоп жана өз түшүнүгүмө жараша иш кылып, жаңылышып жүргөн экем. Бардыгы кыйла чаташып калғандан кийин, кайра эле “бир нерсени туура эмес кутуга салып койгонум” ачылчу. Муну Кудай “Өзүндү акылман эсептебе, Жараткан Эгеден корк, жамандыктан кач” (Нак.сөз.3:7) – деген икая аркылуу түшүндүрдү. Этем мага өзүм ойлогондой акылман эмес экенимди анык кылды. Биз өзүбүз жөнүндө баарын билебиз, баарын түшүнөбүз деп ойлойбуз, бирок Накыл сөздөр 3:5-бда мындан делген: “Эгенді эш тут, Ага ишен, бүт жүрөгүң жана акылың менен Андан үмүттөн, өз түшүнүгүң менен өз акылыңа таянба. Бардык жолдорунда Аны таанып бил, Ал жолдорунду көрсөтүп, аларды түз жана ачык кылып берет” (АВ).

Бир нерсени Кудай Өзү түшүндүргөндө, силер эч күмөн санабай, абдырабай каласыңар. Ал эми бир нерсени өзүнөр аныктап, өз акылыңар менен түшүнүүгө аракет кылсаңар, мурдагыдан да көп чаташып, чындыкты билбegen бойдан калышыңар мүмкүн.

Ар бир жагдайга ар башкача: туура же туура эмес, рухтун жетеги менен же күнөөлүү табиятыбыздын жетеги менен мамиле жасаса болот. Келгиле, кимдир бирөө мага пайтамбарчылык айтып, мен аны толук түшүнө албай жатам, же болбосо рухий мааниси бар түш көрүп, ошол маани-

син билбей жатам дейли. Анда мен асмандағы Атама кайрылып, мындаі дейим: “Атаке, мен муң түшүнө албадым, бирок ушунчалық түшүнгүм келип турат. Суранам, мага Өзүң түшүндүрүп берчи”. Сыйынып бүтүп, түшүнбөстүгүмдү “текчеге” коюп коём. Башкача айтканда, Кудайдын колуна тапшырып, ал жөнүндө башка ойлонбой калам. Эгерде өтүнчүмдү аткарууну туура тапса, Ал керектүү убакта алиги пайгамбарчылыкты же көргөн түшүмдү “текчеден” алышп, эсиме салат. Жакандын Жакшы кабары 14:26да Ыйык Рух бизге баарын үйрөтөт деп айтылган. Көзүм жетпеген нерсени түшүнүүгө Ал мага жардам берет.

Мындаі жағдайда мен башкача да кылышым мүмкүн: пайгамбарчылык утуп же түш көрүп, аны өзүм эле жорууга аракеттенишим мүмкүн. Көп адамдар менен сүйлөшүп, кызыгуу менен алардын оюн сурашым мүмкүн. Албетте, ар кандай кишилердин пикири бири-биринен кыйла айырмаланмак. Ошондом улам башым маң болмок. Акыры бир бүтүмгө келип, мен аракет кыла баштамакмын. Көргөн түшүм же алган пайгамбарчылык жөнүндөгү тыянактарымдын негизинде иш кылышп, чоң кийинчылыктарга кабылмакмын.

Есиңерде болсун, мындаі ой жоруулар дүрбөлөң салып, қаңғы баш кылат. Биз таптакыр эле ой жүгүртпөшүбүз керек дегенден алысмын. Айтайын дегеним, Кудай али ачып бербей жаткан нерсени өзүбүз эле билип алабыз деп жан талашпашыбыз керек. Антпесе ого бетер адашып, ого бетер абдырап калабыз.

Айлаңар кетип баратканын сезгенде, бул силер үчүн бир нерсени туура эмес жасап жатканыңардын белгиси болсун.

9



БУДУҢ-ЧАҢ ТҰШҮҮ КУБАНЫЧТАН АЖЫРАТАТ

Бир нерсеге силерди ынандырып койгум келет: *айла кетүү* *Кудайдан* эмес. Корунттуктарга жазылган кат 14:33тө айтылғандай, Кудай тартипсиздиктин, же, сөзмө-сөз грекчесинен алғанда, башаламандыктын Кудайы эмес. Колостуктарга жазылган кат 3:15те мыңдай кенеш берилет: ичибиздеги тынчтыктын чечим чыгаруубузду бағыттаң турган сот болуусуна жол бергиле. Ошол тынчтық, сотко окшоп, кайсы чечими биз туура, кайсынысы туура эмес деп табылганын айтып турат.

Айлабыздын кеткени тынчтыктын карама-каршысы болуп эсептелет. “Чакчелекей” деген сөз “чаташкандык, делдейген-дик, дүрбөлөң, тартипсиздик, даана эместиқ” деген маанилерди билдириет. Ал эми “тынчтык” деген сөздүн мааниси – “тартип, бейкапарлык, канаттанғандык”. Эгерде адамдын жаны тынчтык таппаса, анда кубаныч да болбайт. Ыйса уурунун уурдоо, өлтүрүү жана жок кылуу үчүн келерин, Өзүнүн болсо бизди өмүргө, болгондо ырахаттанып жашаган өмүргө ээ кылуу үчүн келгенин айтат (Жакан 10:10).

Бир нече жыл мурун мен Кудайга кубанып, өмүргө ырахаттанам деп бекем чечим кабыл алдым. Эгерде Ыйса жөн

эле өмүргө ээ болушум үчүн эмес, ошол өмүрдөн жыр-галчылык алышым үчүн келсе, анда берген өмүрүнө жыр-гап жашаганга аракет кылганым он.

Йиса ишенгендерге “Өзүндө болууну” үйрөтөт (Жакан 15:4–10), бул тынчыкка бөлөнүүнү да билдириет. Анан сөзүн улап, Ал дагы мындай дейт:

“Силерде Менин кубанычым жана жыргалчылыгым болсун деп, сilerде толук, жеткилең жана чексиз кубаныч болсун деп, Мен сilerге ушул сөздөрдүн баарын айттым” (15:11 – АВ).

Мында бир эле ой бар: Кудай биздин өз жашообузга машырkap жашообузду каалайт. Дүрбөлөң түшкөнүбүз болсо буга жолтоо болот.

Аягында болсо сilerди буга чакырап элем: далдырап, кыйналып эмес, кубанып жашайм деп чечим чыгаргыла. Бул үчүн болсо бардыгин түшүнөм, бардыгин баамдап алам деген көндүмдөн баш тартыш керек. Ырас, баарын чечмелегибиз келет, бирок, келгиле, Кудайга ишеним арталы, бардык жоопту Ал Өзү туура тапкан убакта береринен күмөн санабайлы.

Баш катырганыбызды койсок, тынчтык менен кубанычка ээ болорубузду мен анык билем.

ЖАҢЫЧА ЖАШАЙ БАШТАГЫЛА



Кудай силерди сүйөт, Ал силер менен жакын, бекем мамиледе болгусу келет. Эгерде Ыйса Машаякты өз Эгенер жана Куткаруучунар катары кабыл ала элек болсоңор, анда муну азыр эле кылсанар болот. Ага өз жан-дилиңерди ачып берип, алдыңардагы сыйынну менен сыйынгыла:

«Ата, мен Сенин алдыңда күнөө кетиргенимди билем. Сурналам, мени кечире көр. Мени тазала, адалда. Сенин Уулұң Ыйсага ишенем деп убада берем. Анын мен үчүн өлгөнүнө, айқаш жыгачка кадалып өлгөндө, менин күнөөлөрүмдү Өзүнө алганына ишем. Өлгөндөн тирилгенине ишенем. Азыр өз жашоомду Анын колуна тапшырам. Кечирим менен түбөлүк өмүр ыроологонүн үчүн рахмат, Ата. Сен үчүн жашаганга мага жардам бере көр. Ыйсанын урматына сыйынам. Омийин».

Эгерде чын дилиңерден сыйынган болсоңор, анда Кудай силерди кабыл алыш, тазалап, рухий өлүм кишинен бошотту. Төмөн жакта келтирилген Ыйык Жазуу үзүндүлөрүн окуп, Кудайдан Өз үнүн угуунарга жардам берүүсүн сурангыла, анткени эми силердин Аны менен болгон жаңы жашоонор башталып жатат.

Жакан 3:16, Эфестиктер 1:4

1 Корунттуктар 15:3–4

1 Жакан 4:14–15

1 Жакан 1:9, 1 Жакан 5:1

Эфестиктер 2:8–9

1 Жакан 5:12–13

Кудайдан туура ыйык китептик окууну колдонгон, Машаякты жакшыраак билип, рухий өсө алгандай жакшы жыйынды табууга жардам берүүсүн сурангыла. Кудайдайыма жаныңарда. Ал силерди күн сайын багыттап турат, Өзү силерге буюрган берекелүү, баталуу жашоо менен кантип жашаса болорун көрсөтөт.

АВТОР ЖӨНҮНДӨ



Жойс Майер – көрүнүктүү Ыйык Китеп окутуучусу. Ал Кудай Сөзүн бүтүндөй жер жүзүндөгү миллиондогон адамдарга насыят кылып айтат.

Жойс жүздөгөн темалардын маанисин ачып, жети-миштен ашык китең жазып, жыл сайын жыйырмага жакын конференция өткөрөт. 2004-жылы анын 2,5 миллиондон ашуун китеби сатылып, дагы бир миллиондон көбү бекер таркатылган. Анын теле берүүлөрүн дүйнөнүн көпчүлүк өлкөлөрүнөн көрсө болот, ал эми анын радио программаларын үч жүз радиостанция обого чыгарат.

Кудай Жойсту ишентендерди Кудай Сөзүндө бекемдөөгө чакырган. Бир кезде ал өзү жашоодон толук көңүлү жана умуту калгандарды бири болгон. Бүгүн болсо жашоодон ырахат алып жашайт, анткени ал Кудай Сөзүндөгү чындыктарды иш жүзүндө колдонууну жана кыйынчылыктарды жеңүүнү үйрөнгөн. Жеңген адам башкаларга да кантип жеңишке жетсе болорун үйрөтө аларына Жойс толук ишенет.

Бала кезинде зордуктан жабыркаганын, биринчи никеси онунан чыкпай калганын жана жашоосунда башынан кечирген бардык кыйынчылыктары туурасында Жойс ачык

айтат. Ал өткөндөгү жашоосун жашырбайт, ошондой эле көйгөйлөргө туш болгондорго практикалык кеңештерин берет.

Жойс Майер Орал Робертстин Оклахомадагы университетинин кудай таануучулук боюнча ардактуу доктор даражасына жана Флоридадагы "Лайф Кристиан" университетинин философия жана кудай таануучулук доктору даражасына ээ. 2005-жылдын февраль айында "Таймс" журналы Жойс Маейрди Американын эң таанымал жыйырма беш жакшы кабарчысынын катарына кошкон.

Жойс Майердин бүт жашоосу Кудайдын ыраймы жана ишенимдүүлүгү жөнүндө күбөлөндүрүп турат. Ал адамдын өткөндөгү жашоосу кандай гана болбосун, Кудай ал үчүн дайыма орун таап, кубанычка толгон, бакубат жашоого алып барчу туура жолго түшүүсүнө сөзсүн жардам берерин үйрөтөт.

Айлаңарды кетиргенди төктоткула да... кубанычка толгула!

Айлаңарды таппай жатасыңарбы? Жашоңордо өзүңөр түшүнбөгөн нерселер болуп жатабы? Эмне себептен улам жашоңор ушундай болуп калганын сурал жатасыңарбы? Кудайга «Эмне үчүн, Кудайым, эмне үчүн?» деп суроо берип жатасыңарбы? Ушул эле суроо көптөрдү шыктырылган бестсэллдердин автору Жойс Майерди да бир кезде кыйнап келген. Бирок бир күнү ал бул суроонун жообун күтө берүүнүн жүрөктөгү тынчтыкты кетирип, кубанычтан ажыратуудан башка эч пайда-батасы жок экенин түшүндү. Сиз да мындан ары айлаңарды кетирбей, эсиңерди жыйыштырып... жашоңорго кубаныч сезимин кайтара аласыңар. Жойс Майерге уруксат берсеңер, ал силерге:

- кантип бардыгын түшүнүү каалоосунан бошонсо болорун
- бардык ишенимге татыган Кудайды эш тутуп жашоону үйрөнсө болорун
- кечәэги күнгө өкүнбөй, эртеңки күндө кабатырланбай жашаса болорун
- акылыңарды күнөөлүү табияттын тузактарынан сактап, ага рухий ой жүгүртүүнү үйрөтсө болорун көрсөткүсү келет.

Эгерде «Эмне үчүн, Кудайым, эмне үчүн?» деп сурал жатсаңар, анда силер туура эмес суроо берип жатасыңар. Колуңардагы эң сонун, өзгөчө китеп силерге Кудайга алыш барчу жолду табууга жана... мурда болуп көрбөгөндөй ырахаттанып жашоого жардам бермекчи!

